

Салих1 Салих1овасе,

гъавураб кьо баркун

Гъанже гъудул Салих1 нилъ г1азул т1огъир,  
Г1умрудул нухазде хадур ралагъун.  
Г1урчинлъиги, ихги ахада тана,  
Ахирисел куч1дул нилъей ах1улел.

Лъимерлъи хут1ана хирияб росолъ,  
Росо тун унелъул хадуб г1одулеб

Г1олохъанлъи ана лъимаца бахъун,

Лъимада кодосан ясик1о г1адин.

Г1умрудул борхалъи, гъеб борхалъуде,  
Вахине щвеч1ого чан арав гъудул.

Чамасул хабада хут1араб нилъер,  
Хириял кьоязул рак1аде щвеял.

Ах1иларо нахъе араб замана,  
Заманаялъ нилъго ах1еян абе.  
Гъариларо сонал, сонаца гуро,  
Сахав бах1арчияс борцунеб г1умру.

Мун гъавураб къоялъ гъаб пашманаб кеч1,  
Щаяли лъаларо, бижанаб рек1елъ.  
Рак1ал къварилъарал къояз ватулев,  
Тайги мун ниже, Салих1, кидаго.

□□□□ **Х1абиб** □ **Давудов**